



ВАЗОРАТИ ТАНДУРУСТӢ ВА ҲИФЗИ ИҶТИМОИИ АҲОЛИИ ҶУМҲУРИИ ТОҶИКИСТОН

734025, ш. Душанбе, к. Шевченко, 69, тел. (372) 221-18-35, факс (372) 2217525

ФАРМОИШ

аз 23 апрели соли 2014, №229

ш. Душанбе

Оиди таъсис додани Комиссияи
ҷумҳуриявии татбиқи Тартиби
хизматрасонии тиббию санитарӣ
ба шаҳрвандони Ҷумҳурии Тоҷикистон
дар муассисаҳои системаи давлатии тандурустӣ

Бо мақсади иҷрои қарори Ҳукумати Ҷумҳурии Тоҷикистон аз 2 декабри соли 2008, №600 «Дар бораи Тартиби хизматрасонии тиббию санитарӣ ба шаҳрвандони Ҷумҳурии Тоҷикистон дар муассисаҳои системаи давлатии тандурустӣ», мутобиқи банди 10 Низомномаи Вазорати тандурустӣ ва ҳифзи иҷтимоии аҳолии Ҷумҳурии Тоҷикистон, ки бо қарори Ҳукумати Ҷумҳурии Тоҷикистон аз 3 марти соли 2014 таҳти №148 тасдиқ шудааст,

ФАРМОИШ МЕДИҲАМ:

1. Низомнома ва ҳайати Комиссияи ҷумҳуриявии татбиқи «Тартиби хизматрасонии тиббию санитарӣ ба шаҳрвандони Ҷумҳурии Тоҷикистон дар муассисаҳои системаи давлатии тандурустӣ» тасдиқ карда шаванд (замимаҳои 1 ва 2);

2. Ба Комиссияи ҷумҳуриявӣ супориш дода шавад:

а) амалисозии Тартиби хизматрасонии тиббию санитарӣ ба шаҳрвандони Ҷумҳурии Тоҷикистонро дар муассисаҳои системаи давлатии тандурустӣ марҳила ба марҳила, ҳамзамон дар марҳилаи аввал бахшҳои ёрирасон, барқарорсозӣ ва хизматрасонии тиббии гаронарзишро таъмин намояд;

б) муассисаҳои системаи давлатии тандурустиро, ки хизматрасонии тиббию санитарии муздноқ мерасонанд, тибқи тартиби муқарраргардида пеш аз оғоз намудани фаъолияти муздноқ бояд ба феҳристи Вазорати тандурустӣ ва ҳифзи иҷтимоии аҳолии Ҷумҳурии Тоҷикистон ворид намояд.

3. Ба муассисаҳои системаи давлатии тандурустӣ супориш дода шавад:

а) хизматрасонии тиббию санитарии музднокро ба аҳоли мувофиқи талаботи усулҳои ташхис, пешгирӣ ва табобат, ки дар қаламрави Ҷумҳурии Тоҷикистон иҷозат дода шудаанд, ба роҳ монда, ҳисоботҳои

оморӣ ва муҳосибавии хизматрасонии тиббию санитарии ройгон ва музднокро алоҳида ба роҳ монанд;

б) нусхаи варақаи махсус ва ё чеки мошинаи назоратӣ-ҳазинавии тасдиқкунандаи қабули пули нақдро тибқи тартиби муқарраргардида ба истифодабарандаи хизматрасонии тиббию санитарӣ супоранд;

в) маблағҳои аз хизматрасониҳои тиббию санитарии музднок воридшаванда дар асоси Дастурамал дар бораи маблағҳои махсуси муассисаҳои системаи давлатии тандурустӣ ва ҳифзи иҷтимоии аҳолии Ҷумҳурии Тоҷикистон мавриди истифода қарор диҳанд;

г) ҳангоми тағйир ёфтани сатҳи таваррум вобаста ба арзиши воқеии маводҳои сарфшаванда тибқи тартиби муқарраргардида оид ба тағйирот даровардан дар нархномаи Вазорати тандурустӣ ва ҳифзи иҷтимоии аҳолии Ҷумҳурии Тоҷикистон дар якҷоягӣ бо Хадамоти зиддиинҳисории назди Ҳукумати Ҷумҳурии Тоҷикистон пешниҳодҳо ирсол намоянд.

4. Фармони Вазорати тандурустии Ҷумҳурии Тоҷикистон аз 4 январи соли 2009, №1 «Оиди эълон намудани қарори Ҳукумати Ҷумҳурии Тоҷикистон аз 2 декабри соли 2008 таҳти №600 «Дар бораи Тартиби хизматрасонии тиббию санитарӣ ба шахрвандони Ҷумҳурии Тоҷикистон дар муассисаҳои системаи давлатии тандурустӣ» аз эътибор соқит карда шавад.

5. Назорати иҷрои фармоиши мазкур ба зиммаи муовини якуми вазир (Бобоҳочиева Л.С.) ва муовинони вазир (Олимов Н.Х., Ҷафаров Н.Ҷ.) гузошта шавад.

Вазир

Н. Салимзода

Замимаи 1
ба фармоиши Вазорати
тандурустӣ ва ҳифзи иҷтимоии
аҳолии Ҷумҳурии Тоҷикистон
аз « ____ » _____ соли 2014,
№ ____

Комиссияи ҷумҳуриявии татбиқи «Тартиби хизматрасониҳои тиббӣю санитарӣ ба шаҳрвандони Ҷумҳурии Тоҷикистон дар муассисаҳои системаи давлатии тандурустӣ»

- Салимзода Н. Ф. - вазири тандурустӣ ва ҳифзи иҷтимоии аҳолии Ҷумҳурии Тоҷикистон (раиси комиссия);
- Бобоҳочиева Л.С. - муовини якуми вазири тандурустӣ ва ҳифзи иҷтимоии аҳолии Ҷумҳурии Тоҷикистон;
- Олимов Н.Х.
иҷтимоии - муовини вазири тандурустӣ ва ҳифзи аҳолии Ҷумҳурии Тоҷикистон (муовини раиси комиссия);
- Ҷафаров Н.Ҷ.
иҷтимоии - муовини вазири тандурустӣ ва ҳифзи аҳолии Ҷумҳурии Тоҷикистон;
- Ҳафизов С.А. - сардори Раёсати иқтисодӣ ва банақшагирии буҷети соҳаҳои тандурустӣ ва ҳифзи иҷтимоии аҳоли (котиб);
- Шарипов Ш.З. - сардори Раёсати ташкили хизматрасониҳои тиббӣ ва технологияҳои муосир;
- Раҳматуллоев Ш.Р. - сардори Раёсати ташкили хизматрасониҳои тиббӣ ба модарону кӯдакон ва танзими оила;
- Давлатов С.Ҷ.
кӯмаки - сардори Раёсати амнияти санитарӣю эпидемиологӣ, ҳолатҳои фавқуллода ва фаврии тиббӣ;
- Абдулазизов С.Х. - сардори Раёсати фарматсия ва молҳои тиббӣ;
- Рабиев Ш. М. - сардори Шӯъбаи ҳуқуқ;
- Буракова Д.Ғ. - мудирони Бахши модаршавии беҳавф ва танзими оилаи Раёсати ташкили хизматрасониҳои тиббӣ ба модарону кӯдакон ва танзими оила;
- Маҳмудзода И.С. - сардори Шӯъбаи ислоҳот ва кӯмаки аввалияи тиббӣю санитарии Раёсати ислоҳот, кӯмаки аввалияи тиббӣю санитарӣ ва робитаҳои

Сангов Ф.Ё.

байналмилалӣ;
- мутахассиси пешбари Раёсати иқтисодӣ ва
банақшагирии буҷети соҳаҳои тандурустӣ ва
ҳифзи иҷтимоии аҳоли.

Замимаи 2
ба фармоиши Вазорати
тандурустӣ ва ҳифзи иҷтимоии
аҳолии Ҷумҳурии Тоҷикистон
аз « _____ » _____ соли 2014, № _____

Н И З О М Н О М А И

комиссияи ҷумҳуриявии татбиқи “Тартиби хизматрасонии тиббию
санитарӣ ба шаҳрвандони Ҷумҳурии Тоҷикистон дар муассисаҳои
системаи давлатии тандурустӣ”

1. МУҚАРРАРОТИ УМУМӢ

1. Комиссияи ҷумҳуриявии татбиқи “Тартиби хизматрасонии тиббию
санитарӣ ба шаҳрвандони Ҷумҳурии Тоҷикистон дар муассисаҳои
системаи давлатии тандурустӣ” (минбаъд Комиссия) бо мақсади татбиқи
қарори Ҳукумати Ҷумҳурии Тоҷикистон аз 2 декабри соли 2008, № 600
“Дар бораи Тартиби хизматрасонии тиббию санитарӣ ба шаҳрвандони
Ҷумҳурии Тоҷикистон дар муассисаҳои системаи давлатии тандурустӣ”
таъсис дода мешавад.

2. Комиссия бо фармоиши Вазири тандурустӣ ва ҳифзи иҷтимоии
аҳолии Ҷумҳурии Тоҷикистон таъсис дода мешавад.

3. Комиссия дар фаъолияти худ Конститутсияи (Сарқонуни)
Ҷумҳурии Тоҷикистон, Қонуни Ҷумҳурии Тоҷикистон «Дар бораи ҳифзи
саломатии аҳоли» ва дигар қонунҳои Ҷумҳурии Тоҷикистон, қарорҳои
Маҷлиси Олии Ҷумҳурии Тоҷикистон, фармонҳои Президенти Ҷумҳурии
Тоҷикистон, қарорҳои Ҳукумати Ҷумҳурии Тоҷикистон, санадҳои меъёрии
ҳуқуқии байналмилалӣ эътирофнамудаи Ҷумҳурии Тоҷикистон,
фармоишҳои Вазорати тандурустӣ ва ҳифзи иҷтимоии аҳоли, инчунин
Низомномаи мазкурро ба роҳбарӣ мегирад.

2. ВАКОЛАТҲО

4. Ба Комиссия ҳуқуқи баррасӣ ва қабул намудани қарор оиди
гузаштани муассисаҳои системаи давлатии тандурустӣ ба тартиби
хизматрасонии тиббию санитарӣ ба шаҳрвандони Ҷумҳурии Тоҷикистон,
ки бо қарори Ҳукумати Ҷумҳурии Тоҷикистон аз 2 декабри соли 2008, №

600 “Дар бораи Тартиби хизматрасонии тиббию санитарӣ ба шаҳрвандони Ҷумҳурии Тоҷикистон дар муассисаҳои системаи давлатии тандурустӣ” дода мешавад.

5. Комиссия феҳристи муассисаҳоро, ки мутобиқи қарори Ҳукумати Ҷумҳурии Тоҷикистон аз 2 декабри соли 2008, № 600 “Дар бораи Тартиби хизматрасонии тиббию санитарӣ ба шаҳрвандони Ҷумҳурии Тоҷикистон дар муассисаҳои системаи давлатии тандурустӣ” фаъолият доранд, мебарад.

3. ҲУҚУҚҶО

6. Комиссия бо мақсади иҷрои ваколатҳои худ дорои ҳуқуқҳои зерин мебошад:

а) барои ба феҳристи Вазорати тандурустӣ ва ҳифзи иҷтимоии аҳолии ворид намудани муассиса талаб намудани ҳуҷҷатҳои зерин:

- аризаи роҳбари муассиса;
- қарори Шӯрои тиббии муассиса;
- оинномаи муассиса (бо дарназардошти фаъолияти соҳибкорӣ);
- номгӯи хизматрасонӣ;
- нусхаи қарор оиди Шӯрои ҳамоҳангсозии Тартиби хизматрасонии тиббию санитарӣ ба шаҳрвандон;
- фармони роҳбари муассиса оиди таъин намудани шахсони масъул;
- ҳуҷҷатҳои тасдиқкунандаи дастрас будани дастгоҳи кассаӣ;
- намунаи шартнома байни муассиса ва муроҷиаткунандагон (беморон).

б) барои баррасии масъалаҳои марбут метавонад эътимоднокии ҳуҷҷатҳои пешниҳодшуда, омодагии муассиса ва дигар омилҳои алоқамандро мавриди санҷиш қарор диҳад.

в) ҳангоми зарурият мутахассисони муассисаву ташкилотҳои дахлдори Вазорати тандурустӣ ва ҳифзи иҷтимоии аҳолии Ҷумҳурии Тоҷикистонро ҷалб намояд.

г) ҳангоми риоя нагардидани меъёрҳои номбурда, метавонад қарори оиди гузаштан ба хизматрасонии музднокӣ муассисаро (дар асоси санади тафтиш) то бартараф намудани камбудихо манъ кунад ва ҳангоми дар мӯҳлати муқарраргардида бартараф нашудани онҳо қарори хизматрасонии музднокро бекор кунад.

Дар ин ҳолат шахсони мутасаддӣ мутобиқи қонунгузори амалкунандаи Ҷумҳурии Тоҷикистон ба ҷавобгарӣ кашида мешаванд.

7. Фаъолияти муассисаҳои системаи давлатии тандурустиро дар самти хизматрасонии тиббию санитарии музднок мавриди санҷиш қарор медиҳад.

4. ТАШКИЛИ ФАЪОЛИЯТ

8. Комиссия аз Раис, муовин, котиб ва аъзоён иборат буда, шумора ва ҳайати онҳоро вазири тандурустӣ ва ҳифзи иҷтимоии аҳолии муқаррар менамояд.

9.Ҳайати комиссия аз сардорони раёсату шўъбаҳои дастгоҳи марказии Вазорати тандурустӣ ва ҳифзи иҷтимоии аҳоли иборат буда, дар ҳолати зарурӣ ба фаъолияти он метавонад дигар мутахассисон ва роҳбарони соҳаи тандурустӣ ҷалб карда шаванд.

10.Пешбурди феҳрист ба зиммаи Раёсати иқтисодӣ ва банақшагирии буҷети соҳаҳои тандурустӣ ва ҳифзи иҷтимоии аҳоли гузошта мешавад.

11.Комиссия фаъолияти худро дар муддати амалисозии қарори Ҳукумати Ҷумҳурии Тоҷикистон аз 2 декабри соли 2008, № 600 “Дар бораи Тартиби хизматрасонии тиббию санитарӣ ба шаҳрвандони Ҷумҳурии Тоҷикистон дар муасисаҳои системаи давлатии тандурустӣ” амалӣ мекунад.